
सं० 22 / नि०सि०(मुज०) - 06 - 10 / 2012 / 1987 - श्री माखन लाल गुप्ता ( आई०डी० - 3938 ) तत्कालीन 
सहायक अभियंता, तिरहुत नहर प्रमंडल सं० - 1, मुजफ्फरपुर के पद पर पदस्थापित थे तो उनके विरूद्ध उक्त प्रमंडल में 
पदस्थापन अवधि के दौरान वर्ष 2012 में तिरहुत मुख्य नहर के वि०दू0 679.50 पर कराये जा रहे कैनाल लाईनिंग कार्यों 
में बरती गयी अनियमितता की जाँच विभागीय उड़नदस्ता अंचल, पटना द्वारा की गयी । उड़नदस्ता अंचल , पटना द्वारा 
समर्पित जाँच प्रतिवेदन की समीक्षा विभाग के स्तर पर की गयी । समीक्षोपरांत प्रथम द्रष्टया प्रमाणित आरोपों के लिए 
विभागीय पत्रांक - 658, दिनांक 11.06. 2013 द्वारा श्री गुप्ता से स्पष्टीकरण पूछा गया । श्री गुप्ता से प्राप्त स्पष्टीकरण की 
समीक्षा सरकार के स्तर पर की गयी । समीक्षोपरांत विभागीय संकल्प ज्ञापांक सं० - 1828, दिनांक 04.12.14 द्वारा श्री 
गुप्ता के विरूद्ध बिहार सरकारी सेवक (वर्गीकरण नियंत्रण एवं अपील ) नियमावली 2005 के नियम 17( 2) में विहित रीति 
से विभागीय कार्यवाही संचालित की गयी । 

संचालन पदाधिकारी से प्राप्त जाँच प्रतिवेदन की समीक्षा सरकार के स्तर पर की गयी । समीक्षोपरांत संचालन 
पदाधिकारी के मंतव्य से असहमत होते हुए असहमति के निम्न बिन्दुओं पर श्री गुप्ता से विभागीय पत्रांक - 1068, दिनांक 
10. 6.16 द्वारा द्वितीय कारण पृच्छा की गयी । 

(1 ) IS code- 5454 के अनुसार किसी भी एकल ईंट का Compressive strength 85kg /cm2 से 
कम नहीं होना चाहिए । जबकि चार ईंट के नमूने में दो ईंट का Compressive strength 85kg / cm से कम है । 
ईट के अन्य पारामीटर भी विशिष्टि के अनुरूप नहीं है । 

उक्त के आलोक में श्री माखन लाल गुप्ता, तत0 सहायक अभियंता द्वारा अपने पत्रांक - 02, दिनांक 19.7. 2016 
द्वारा द्वितीय कारण पृच्छा का जवाब विभाग में समर्पित किया गया है । जिसमें मुख्य रूप से निम्न बातें कही गयी हैं : 

( i ) IS Code-5454 के कंडिका - 3 में ईंट की जाँच का method of sampling वर्णित है । जो 
निम्नवत है : 

( a ) 3.2.1 में Sampling in motion. 

3.2.2 में Sampling from a stock 
3.2.3 में Sampling from lorries or truck इस तरह कार्य में व्यवहृत होने के पूर्व ही 
नये ईंटो की Sampling करनी थी । उड़नदस्ता द्वारा निर्धारित Sampling की प्रक्रिया को 

नहीं अपनाया गया । संभवतः इसी कारण से उड़नदस्ता द्वारा चारों ईंटों का औसत 
Compressive strength निकाल कर 100kg/cm2 से तुलना की गयी है एवं ईंट के 

निष्कर्ष में अंकित किया गया है कि इन ईंटो का मानक के नजदीक माना जाय । 
( ii ) Stack से नई ईंट नहीं लेने एवं लेईंग को तोड़कर ईट लेने एवं उससे compressive strength 
तथा अन्य भौतिक गुणों पर पड़ने वाले प्रभाव की व्याख्या मैंने संचालन पदाधिकारी को स्पष्ट करते हुए बचाव - बयान में 
लिखित रूप से दिया गया था । जिसे समीक्षा में नजर अंदाज कर दिया गया । 

(iii ) संचालन पदाधिकारी द्वारा भी उक्त कंडिका (ii ) में उठायी गयी तथ्यों का विस्तार से विवेचना करते 
हुए अंकित किया गया है कि यह निदेश उन ईंटो पर लागु होता है जिसकी जाँच व्यवहार से पूर्व ही किया गया है । 

दाधिकारी द्वारा यह भी स्पष्ट किया गया है कि पुराने तोड़कर निकाले गये ईटों की तुलना 
नई ईटों के गुण धर्म से करना उचित नहीं है । 

उपरोक्त तथ्यों के आलोक में चुंकि ईट की Sampling IS code-5454 के अनुरूप नहीं की गयी है । 
इसलिए ईंट का औसत compressive strength जो 86. 00kg /cm2 है को एकल ईंट का अनुमान्य 
compressive strength 85kg /cm2 से अधिक पाये जाने के फलस्वरूप ईटो का मानक के अन्तर्गत माना 
गया । 

श्री गुप्ता, तत सहायक अभियंता से प्राप्त द्वितीय कारण पृच्छा के जवाब की समीक्षा सरकार के स्तर पर की 
गयी । जिसमें निम्न तथ्य पाये गये हैं : 

श्री गुप्ता, तत0 सहायक अभियंता द्वारा संचालन पदाधिकारी के समक्ष दिये गये बचाव - बयान के समीक्षोपरांत 
संचालन पदाधिकारी द्वारा Is code 5454 के कंडिका 5.2.1.1 का उल्लेख करते हुए जाँच में पाये ईटों का औसत 
compressive strength 85kg /cm2 अनुमान्य सीमा के अन्तर्गत बताते हुए आरोप को अप्रमाणित होने का मंतव्य 
दिया गया था । उल्लेखनीय है कि IS code- 5454 की कंडिका 5. 2. 1. 1 के अनुसार किसी भी एकल ईंट का 
compressive strength 85 .00kg /cm2 से कम नहीं होना चाहिए । जाँच में चार अद्द ईंट (एकत्रित ) के नमूनों 
का compressive strength 95. 68, 94.18, 75 . 34 एवं 74.48kg /cm2 पाया गया एवं प्रथम श्रेणी के ईंट का 
औसत compressive strength 100kg / cm होता है । उक्त से स्पष्ट है कि जाचित चार अद्द ईट के नमूनो 
में से दो अद्द ईंट का compressive strength 85kg /cm2 से कम पाया गया है । 

श्री गुप्ता, तत0 सहायक अभियंता द्वारा IS code-5454 के कंडिका - 3.2.1, 3.2. 2 एवं 3.2.3 में Methods 
of sampling का उल्लेख करते हुए कहा गया है कि IS code के अनुसार कार्य में प्रयुक्त होने के पूर्व ही नये ईंटों 
की Sampling करने का प्रावधान है । जबकि उड़नदस्ता द्वारा कराये गये Laying कार्य में से छेनी हथौड़ी से 
तोड़कर ईंट का नमूना संग्रह कर जाँच करायी गयी है जो IS code के निर्धारित प्रक्रिया के अनुकूल नहीं है । उक्त 
कोड में व्यवहृत ईंट की Sampling करने का कोई प्रावधान नहीं है । फलस्वरूप जाँच में पाये गये चारो ईंट का 
औसत compressive strength 86.00kg /cm2 मान्य सीमा के अन्तर्गत है । 

प्रश्न है जब IS code-5454 के कंडिका - 3. 2.1, 3. 2.2 एवं 3.2. 3 कार्य में व्यवहृत ईंट के नमूनों पर लागू 
नहीं होता है तो फिर उसी कोड के कंडिका 5. 2.1.1 के संदर्भ में ईंट का compressive strength की मान्य सीमा 
85kg /cm2 के आधार पर मान्यता दिया जाना उचित नहीं है । ऐसी स्थिति में 1004 ईट का औसत compressive 
strength 100kg /cm2 के जगह पर चारों ईंट का औसत compressive strength 86kg /cm2 पाया जाना 
परिलक्षित करता है कि कार्य में न्यून विशिष्टि को ईट का उपयोग किया गया है साथ ही ईट की नमूनों की जाँच में 
अन्य पारामीटर यथा under burnt , face distorted एवं rounded shape पाया गया है । जबकि भुगतान 
प्रावधान के अनुरूप किया गया है । 

अतः न्यून विशिष्टि के ईंट का उपयोग करने तथा प्रावधान के अनुरूप अनियमित भुगतान करने के लिए श्री 
माखन लाल गुप्ता, तत्कालीन सहायक अभियंता, तिरहुत नहर प्रमंडल सं0 - 1, मुजफ्फरपुर को दोषी पाये गये एवं उक्त 
के लिए विभागीय अधिसूचना सं0 - 550 दिनांक - 19.04.2017 द्वारा निम्न दण्ड संसूचित किया गया । 

" दो वेतनवृद्वि पर संचयात्मक प्रभाव से रोक " 

उक्त दण्ड के विरूद्ध श्री माखन लाल गुप्ता, सहायक अभियंता द्वारा अपने पत्रांक - 19 दिनांक - 19.05. 2017 
द्वारा पूर्णविलोकन अर्जी विभाग में समर्पित किया गया जिसमें मुख्य रूप से निम्न बाते कही गयी है: 

श्री गुप्ता द्वारा द्वितीयकारण पृच्छा के साथ IS code 5454 - 1978 की छायाप्रति भी संलग्न किया गया एवं 
संभवतः उसी के आलोक में उड़नदस्ता जाँच प्रतिवेदन एवं संचालन पदाधिकारी के मंतव्य को अमान्य करते हुए मुझसे 
पृच्छा की गई है । मेरे द्वारा समर्पित द्वितीयकारण पृच्छा के उत्तर प्रतिवेदन के आधार पर मुझसे किसी प्रकार का प्रति 
परीक्षण नहीं करते हुए विभागीय पत्रांक - 550 दिनांक - 19.04. 2017 द्वारा दण्ड संसूचित किया गया जिसके अवलोकन से 
स्पष्ट है कि समीक्षा के दौरान उड़नदस्ता जाँच प्रतिवेदन में अंकित तथ्यों, संचालन पदाधिकारी के प्रतिवेदन में उद्धित 

5454 - 1978 में निर्धारित ब्रीक के नमूनों के संग्रह के तरीके पर विस्तृत चर्चा की गई है । परन्तु 
आरोप अधिष्ठान में उक्त सभी तथ्यों को नजर अंदाज किया गया है । जिस IS code 5454 - 1978 के आधार पर 


ALU 


म 


है 

द्वितीय कारणपृच्छा की गयी उसे भी नकार दिया गया है एवं सीधे 100 A Brick के मानक कम्प्रेसीव स्ट्रेन्थ 
100kg /cm- की अनिर्वायता की अपेक्षा की गई । जो किसी मानक के अनुरूप नहीं है । वस्तुतः ब्रीक से संबंधित मानक 
कार्य में प्रयुक्त होने वाले ईट ( नई / अप्रयुक्त) का कम्प्रेसिव स्ट्रेन्थ 100kg /cm2 के विरूद्ध 85Kg /cm की अनिर्वायत 
दर्शायी गयी है परन्तु इस मामले में कराये गये कार्य से छेनी हथौड़ी के माध्यम से प्राप्त किये गये पुराने / प्रयुक्त ईटों 
का Compressive strength 100kg/cm- की अनिर्वायता की समीक्षा के दौरान दर्शायी गयी है । जो तर्क संगत 
नहीं है । अतः अधिरोपित दण्ड को निरस्त करने की कृपा की जाय । 

श्री गुप्ता, सहायक अभियंता से प्राप्त पूर्णविलोकन अर्जी की समीक्षा सरकार के स्तर पर की गयी जिसमें निम्न 
तथ्य पाये गये है: 

श्री गुप्ता, तत्कालीन सहायक अभियंता द्वारा पूर्णविलोकन अर्जी में नही तथ्य एवं साक्ष्य किया गया है जो 
उनके द्वारा विभागीय कार्यवाही के दौरान संचालन पदाधिकारी एवं द्वितीयकारण पृच्छा के जवाब में दिया गया है । उनके 
द्वारा पूर्णविलोकन अर्जी में कहा गया है कि विभागीय समीक्षा में उड़नदस्ता जाँच प्रतवेदन एवं संचालन पदाधिकारी के 
जाँच प्रतिवेदन में अंकित तथ्यों को अनदेखी की गई है । साथ ही IS code 5454 - 1978 में दिये गये प्रावधान के 
अनुरूप भी ईट के कम्प्रेसिव स्ट्रेन्थ पर विचार नहीं किया गया । 

विदित हो की उड़नदस्ता जाँच प्रतिवेदन के समीक्षोपरांत कार्य में न्यून विशिष्टि के ईट का प्रयोग करने के 
लिए श्री गुप्ता से प्राप्त स्पष्टीकरण के समीक्षोपरांत विभागीय कार्यवाही संचालित की गई है । उड़नदस्ता जाँच में ईट 
का क्रम्प्रेसिव स्ट्रेन्थ औसत 86kg /cm पाया गया है जबकि 100A Brick का मानक Compressive Strength 
100kg /cm होता है । संचालन पदाधिकारी के जाँच प्रतिवेदन की समीक्षा की गई । समीक्षोपरांत संचालन पदाधिकारी के 
मंतव्य से असहमत होते हुए IS Code -5454 के अनुसार किसी एक ईंट का Compressive Strength 
85kg /cm2 कम नहीं होना चाहिये । जबकि उड़नदस्ता जाँच में चार ईंट का औसत Compressive Strength 
86kg /cm2 पाया गया है जो 100kg /cm2 से कम है, के आलोक में श्री गुप्ता से द्वितीय कारण पृच्छा की माँग की 
गई । जिसमें उनसे प्राप्त जवाब की समीक्षा के क्रम में IS Code-5454 - 1978 के विभिन्न कंडिकाओं में उद्धित तथ्यों के 
आलोक में मामले की विस्तृत विश्लेषण की गयी है एवं श्री गुप्ता के द्वितीय कारण पृच्छा के उत्तर को अस्वीकार योग्य 
मानते हुए कार्य में न्यून विशिष्टि के ईट का उपयोग करने तथा प्रावधान के अनुरूप अनियमित भुगतान करने के आरोप 
को प्रमाणित पाते हुए श्री गुप्ता को दण्ड संसूचित किया गया । चूंकि श्री गुप्ता द्वारा अपने पूर्णविलोकन अर्जी में आरोप 
से संदर्भित कोई नया तथ्य / साक्ष्य नहीं दिया गया है । अतएव ऐसी स्थिति में श्री गुप्ता, सहायक अभियंता के 
पूर्णविलोकन अर्जी को अस्वीकृत करते हुए पूर्व अधिरोपित / संसूचित दण्ड को बरकरार रखने का निर्णय सरकार द्वारा 
लिया गया है । 

" दो वेतनवृद्धि पर संचयात्मक प्रभाव से रोक " 

उक्त निर्णय श्री माखन लाल गुप्ता, सहायक अभियंता , बाढ़ नियंत्रण एवं जल निस्सरण, अवर प्रमंडल , रेवा , 
मुजफ्फरपुर को संसूचित किया जाता है । 

बिहार - राज्यपाल के आदेश से , 

राजभूषण प्रसाद, 
सरकार के उप सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 168-571 + 10 -डी0टी0पी0। 

